

**QORTI ĊIVILI
(SEZZJONI FAMILJA)**

**ONOR.IMHALLEF
JACQUELINE PADOVANI GRIMA LL.D., LL.M. (IMLI)**

Illum, 12 ta' Mejju 2022

Rik. Gur. Nru.: 2/2020/3 JPG

Kawza Nru.: 24

MF

Vs

CF

Il-Qorti:

Rat ir-rikors ta' CF, data 19 ta' Jannar 2022, a fol 2, fejn wara li ddikjara dak premess huwa talab lil din il-Qorti sabiex:

- 1. Tordna l-waqfien tal-komunjoni tal-akkwisti li tezisti bejn il-partijiet u dana ai termini tal-art. 55 tal-Kap 16, kif ukoll*
- 2. Tordna li l-istess ordni tigi nnotifikata lid-Direttur tar-Registru Pubbliku u timponi fuqu terminu, sabiex istess ordni tigi debitament registrata minn l-istess direttur.*

Rat illi r-rikors flimkien mad-digriet ta' din il-Qorti gew notifikati skond il-ligi;

Rat ir-risposta ta' MF, datata 11 ta' Frar 2022, a fol 7 et seq., fejn wara li ddikjarat dak premess hija issottomettiet illi:

Filwaqt li m'ghandha ebda oggezzjoni ghad-dikjarazzjoni tax-xoljiment tal-komunjoni tal-akkwisti ezistenti bejniethom, din l-Onorabbli Qorti ghandha xxolji

l-istess komunjoni minn data preciza li tiddeteremina hi biex din l-istess Onorabbli ta' Qorti, fis-sentenza eventwali finali taghha, tkun tista' tassenja u tillikwida l-porzjonijiet bejn il-partijiet skond it-tort attribwit fl-istess sentenza ta' separazzjoni bejniethom u fuq kollox skond dak li gie prezentat in atti waqt il-gbir tal-provi.

Rat l-atti u d-dokumenti kollha esebiti;

Rat il-verbal tal-10 ta' Marzu 2022 li permezz tieghu l-avukati difensuri tal-partijiet iddikjaraw li ma kellhomx aktar provi x'jipproducu jew trattazzjoni x'jaghmlu u stiednu l-Qorti tghaddi ghas-sentenza in parte;

Ikkonsidrat:

Illi din hija sentenza wara talba maghmula mill-intimat permezz tar-rikors datat 19 ta' Jannar 2022 fejn talab lil dina l-Qorti tordna il-waqfien tal-komunjoni tal-akkwisti bejn il-partijiet u dana ai termini tal-artikolu 55 (1) tal-Kodici Civili. Dan l-artikolu jipprovdi s-segweni:

“Il-qorti tista', f'kull zmien matul is-smigh tal-kawza ta' firda, fuq talba ta' wiehed jew l-oħra mill-miżżewġin, tordna l-waqfien tal-komunjoni tal-akkwisti jew tal-komunjoni ta' residwu taht amministrazzjoni separata li teżisti bejn il-miżżewġin.”

Skond is-subinciz (2) tal-istess artikolu, l-ordni tal-waqfien tal-komunjoni ghandha tinghata b'sentenza u skont is-subinciz (3) l-ordni tal-waqfien tkun tghodd minn meta s-sentenza tghaddi in gudikat.

Illi r-raba sub-inciz tal-istess artikolu imbaghad jipprovdi illi:

“Qabel tordna l-waqfien tal-komunjoni kif provdut f'dan l-artikolu, il-qorti ghandha tqis jekk xi parti tkunx sejra tbatu preġudizzju mhux proporzjonat bil-waqfien tal-komunjoni qabel is-sentenza tal-firda.”

Illi bhala regola, il-Qorti ghandha xxolji l-istess komunjoni tal-akkwisti, salv ghal dawk il-kazi eccezzjonali fejn jigi sodisfacentement ippruvat illi l-waqfien ser igib mieghu preġudizzju

mhux proporzjonat lil xi parti jew l-ohra.

Illi kif inghad fis-sentenza fl-ismijiet: **Daniela Mizzi vs Duncan Peter Mizzi**, deciza mill-Qorti tal-Appell fit-28 ta' Marzu 2015:

“In tema legali jinghad illi l-Artikolu 55 tal-Kap.16 li fuqha hija bbazata t-talba attrici jaghti l-fakolta' lil parti jew ohra li “f'kull zmien matul is-smiegh tal-kawza ta' firda titlob il-waqfien tal-komunjoni tal-akkwisti jew tal-komunjoni tar-residwu taht amministrazzjoni separata li tkun tezisti bejn il-konjugi.....t-talba ghall-waqfien m'ghandhiex tinghata jekk parti tkun ser issofri “pregudizzju mhux proporzjonat.” Inoltre, l-oneru tal-prova ta' dan ir-rekwizit jirrisjedi fuq min qed jallegah, skond il-principju incumbit ei qui dicit non ei qui negat.”

Illi fil-kawza fl-ismijiet: **Desiree Lowell sive Desiree Lowell Borg vs Michael Lowell** deciza mill-Qorti tal-Appell fit-30 ta' Ottubru 2015, fejn il-Qorti tal-Appell ikkonfermat li is-sentenza moghtija mill-Qorti Civili (Sezzjoni Familja) ntqal:

“...il-Qorti tosserva li l-waqfien tal-komunjoni tal-akkwisti ma jista' jkun ta' ebda pregudizzju ghas-sehem tal-attrici mill-assi li talvolta din tiskopri wara li twafqet il-komunjoni, ghax il-waqfien tal-komunjoni jirreferi ghal futur u mhux ghal dawk l-assi li diga' dahlu u qeghedin fil-komunjoni anke jekk ad insaputa tal-attrici”.

Ikkonsidrat:

Illi l-attrici fir-risposta taghha sostniet illi ma kellha ebda oggezzjoni ghat-talba tal-intimat izda issottomettiet illi din l-Onorabbli Qorti ghandha tiddetermina fis-sentenza finali ta' dawn il-proceduri, id-data preciza tal-assenjazzjoni u l-likwidazzjoni bejn il-partijiet skond it-tort attribwit fl-istess sentenza ta' separazzjoni bejniethom u fuq kollox skond dak li jkun ingabar mix-xhieda u provi fl-atti.

Il-Qorti taghraf illi l-konsiderazzjonijiet sollevati mill-attrici MF, ser jigu indirizzati f'sentenza finali.

Illi in vista ta' tali konsiderazzjonijiet il-Qorti tqis illi m'hemm l-ebda ostakolu sabiex it-talbiet ta' CF jigu milqugha.

Ghal dawn il-motivi, il-Qorti taqta' u tiddeciedi billi tilqa' t-talbiet CF u konsegwentement tordna l-waqfien tal-komunjoni tal-akkwisti li tezisti bejn il-partijiet ai termini tal-Artikolu 55 tal-Kap. 16 tal-Ligijiet ta' Malta, u tordna n-notifika ta' din is-sentenza lid-Direttur tar-Registru Pubbliku a spejjez tal-attrici.

Spejjez riservati ghal gudizzju finali.

Moqrija.

Mhallef Jacqueline Padovani Grima LL.D. LL.M. (IMLI)

**Christabelle Cassar
Deputat Registratur**